

ÌBÍ JESU

Matteu 1:18-25; 2:1-23; Luku 2:1-40

ẸKỌ 51 --- FUN AWỌN QDỌ

AKQSORI: “Ogo ni fun Qlọrun loke ọrun, ati li aiye alafia, ifẹ inu rere si enia” (Luku 2:14).

A sọ Asọtẹlẹ Messia

Awọn wolii Majemu Laelae ti kọ akọsilẹ nigba kan tabi nigba miiran nipa Messia Ẹni ti yoo wa gba awọn eniyan Qlọrun kuro ninu ẹṣe ati idè wọn. A ranti pe Qlọrun ti sọ fun Abrahamu, Isaaki ati Jakọbu pe ninu iran wọn ni a o ti bukun fun gbogbo orilẹ-èdè aye; ileri yii si n tọka si Jesu. Şugbọn wọn n reti ọba aye kan ti yoo dide laaarin wọn ti yoo si gba wọn kuro ninu isinru awọn ara Romu. Awọn eniyan ti a ti şegun rẹ ni wọn i şe, wọn kò si le dá ohunkohun şe lai jẹ pe wọn gba aşẹ lọdọ ọba nla ni Romu, tabi awọn eniyan ti o fi si ipo gege bi alaşẹ. Ni Jerusalemu Herọdu ni ọba ti o n şe akoso gege bi aşoju fun ijọba Romu.

Irinwo (400) ọdun ti koja lẹyin ti ẹni ti o keyin ninu awọn wolii ti kú; nigba miiran agara a da awọn eniyan yii lati maa reti, wọn a si maa rò pe boya ọjọ idande naa ki yoo de mọ titi lae.

Ki i şe gbogbo eniyan ni o le ka iwe nigba naa, awọn akowe ati awọn alufaa ni o si maa n ka Iwe Mimọ nigba pupọ ninu Tẹmpili; şugbọn nitori ẹṣe ti o wà ninu ọkàn wọn, wọn kò le mọ otitọ ti o wà ninu rẹ nigba ti wọn ba n kà a. Nigba ayé Jesu O sọ fun awọn Farisi ati awọn akowe pe ki wọn wá inu Iwe Mimọ wò lati mọ bi wọn şe le ni iye ainipekun, nitori “wonyi si li awọn ti njeri mi” (Johannu 5:39). I ba şe pe wọn ni ọkan otitọ wọn i ba ti ri i pe Jesu ni awọn wolii Majemu Laelae n sọrọ nipa Rẹ, şugbọn wọn kò fẹ lati gba Ẹni irelẹ ara Nasarẹti naa gbọ.

Fun Awọn Onirelẹ

Bi o şe ri ni yii nigba ti awọn angẹli kede ihin wọn, “Ati li aiye alafia, ifẹ inu rere si enia,” wọn kò fara hàn fun awọn alufaa ninu Tẹmpili -- awọn ẹlẹsin -- şugbọn fun awọn oluşo-agutan onirelẹ lẹba oke, awọn ti wọn n şọ agbo-ẹran wọn ni oru. Dajudaju awọn wonyii ti n reti ohun kan lati ọdọ Qlọrun, wọn si şetan lati gba ihin awọn angẹli naa gbọ.

Nigba ti awọn oluşo-agutan ri angẹli kin-in-ni, ẹru ba wọn. Ki i şe ohun ti o wópọ pe ki awọn eniyan maa ri angẹli. Boya wọn tilẹ rò pe awọn yoo kú. Şugbọn angẹli naa wi fun wọn pe ki wọn má şe bèrù; oun mu Ihinrere wa fun wọn. Ni alẹ naa, ni ilu kekere ti Betlẹhemu, a ti bi Ọmọde kan, Ẹni ti yoo mu ayọ wa fun **gbogbo** eniyan. Awọn Ju jẹ awọn eniyan ti a ti şegun, inu wọn kò si dùn; şugbọn ọpọlọpọ ni awọn miiran ti o wà ti a n şe ni işẹ ni aye yii. Gbogbo eniyan ẹlẹşẹ ni o n fẹ ayọ igbala, şugbọn ni pataki ju lọ Jesu maa n fi ayọ Rẹ fun awọn ti kò lagbara lati ran ara wọn lówọ. O fẹran awọn ẹrú ti a fi ẹwọn so, awọn ti kò ni ireti lati gbe igbesi-aye ominira mọ; O fẹran awọn ọmọde ti wọn ni lati şişẹ ti o soro pupọ; O fẹran awọn obinrin ti a n lò bí ẹrú ninu ile wọn. Jesu de pẹlu ihin igbala Rẹ lati mu gbogbo eniyan wa sinu ọna ayọ tootọ, O si ti şeleri iye ainipekun fun wọn ni Qrun nibi ti ohun gbogbo yoo dara ti ki yoo si ibanujẹ, arodun, tabi ẹkun mọ.

Ayọ fun Gbogbo Eniyan

Awọn eniyan wà ti wọn n fẹ mu wa gbagbọ pe Jesu wá lati gba awọn diẹ ti a ti yan la ati pe kò şanfaani ki awọn iyoku gbiyanju lati fi Qrun şe ile wọn. Şugbọn angẹli ni wi pe Oun yoo mu ayọ wa fun **gbogbo** eniyan. Lẹyin eyi Jesu wi pe, “Nitori Qlọrun fẹ araiye tobẹ ge, ti o fi Ọmọ bibi rẹ kanşoşo funni, ki ẹniken ti o ba gbà a gbọ má bà şegbé, şugbọn ki o le ni iye ainipekun” (Johannu 3:16).

Awọn Ogun Qrun

Lẹyin ti angẹli kin-in-ni ti şe ikede ti rẹ tan nipa ibi ti a ti bi Ọmọ Mimọ naa ati aşọ ti a fi wé E, ọpọlọpọ awọn angẹli miiran tun wa kede: “Ogo ni fun Qlọrun loke ọrun, ati li aiye alafia, ifẹ inu rere si enia.” O dabi ẹni pe gbogbo Qrun ni o kún fun awọn ẹgbẹ ogun angẹli wonyii, ti wọn n yin Qlọrun logo. Qlọrun ti fi Ọmọ Rẹ kan şoşo fun ni lati wá si aye lati ba awọn eniyan gbe ati nikerẹyin ki O kú fun irapada wọn; awọn angẹli ti o si ti mọ Ọn ni Qrun ni o wá kede dide Rẹ si aye.

Awọn oluşo-agutan wonyii gba ihin awọn angẹli naa gbọ wọn si mu ọna wọn pọn lẹşẹkẹşẹ lati lọ wá Kristi Ọmọ-ọwọ naa. Wọn ba A gege bi awọn angẹli naa ti wi, wọn si pada lọ pẹlu ayọ, gege bi o ti maa n ri fun ẹniken ti o ba gbà Á gbọ. Ni tootọ Jesu maa n fun olukuluku ẹni ti o ba gbà Á gbọ ni ayọ ti awọn angẹli sọ nipa rẹ.

Awọn Amoye lati Ila-Oorun

Awọn ẹlomiran tun gbọ nipa wiwá Jesu bakan naa. Awọn amoye kan wà ni ilu Ila-oorun ti wọn n reti Oludande naa, wọn si n wo oju Qrun fun àmi kan lati Qrun nipa igba ti yoo de. Ni alẹ ọjọ kan wọn ri irawọ kan ti o mọlẹ tayọ lọpọlọpọ, eyi ti wọn kò i ti ri nigba kan ri. Wo o bi ayọ wọn yoo ti pọ to nigba ti wọn ri ami yii!

Wọn gbagbó pe eyi n sọ pe Jesu ti wá si ayé, wọn si bẹrẹ si rin irin-ajo ọna jijin naa si Jerusalemu. A maa n ri wọn ninu aworan geḡe bi ọba męta lati Ila-oorun lori rakunmi, bi o tilẹ jẹ pe Bibeli kò wi pe awọn męta pere ni wọn, tabi pe wọn gun rakunmi wá.

Awọn amoye wọnyii ro pe bi ọba titun kan ba dé o ni lati jẹ pe ninu aafin ọba ni a ti bi i; sugbọn nigba ti wọn sọ fun Herodu nipa ohun iyanu ti wọn ti ri ni oju-ọrun ati ohun ti itumọ rẹ jẹ fun wọn, o ya a lenu. A ko i ti i bi ọba ọlọla kan ninu ile rẹ. O bẹru pe ẹni kan le wa gba ipo rẹ lẹwọ rẹ, nitori naa o pe awọn akowe ati awọn Farisi lati beere bi wọn ba mọ nipa ọba kan ti a ti seleri rẹ. Ko soro fun wọn lati wadii ọran naa jade. Gbogbo awọn wolii kò ha ti kọ akosilẹ nipa Olugbala nla yii? Awọn akowe ati awọn Farisi pada pẹlu esi yii pe a o bi Kristi naa ni ilu kekere Betlehemu ti Judea – ibi ireḡ; wọn si tun wi pe yoo jẹ ẹya Juda. Wọn mọ Iwe Mimó, sugbọn ọkan wọn le to bẹẹ geḡe ti wọn kò fi mọ Jesu nigba ti wọn ri I.

Herodu se bi ẹni pe inu rẹ dun si Omọ-owọ titun naa o si rán awọn amoye si Betlehemu lati lọ wa A, ki wọn si pada wa sọ fun oun ohun ti wọn ba ri. Wo o bi ayọ awọn amoye wọnyii ti pọ to bi wọn ti bẹrẹ irin-ajo wọn lẹkan si i, ti wọn si ri pe irawọ ni n şamona wọn sibẹ! Wọn tẹle e, o si wá si ọgangan ibi ti a gbe tẹ Omọ Mimó naa si.

Boya ni akoko yii, Maria ati Josefu ti kó lọ sinu ile kan, sugbọn wọn wà ni Betlehemu sibẹ. A mọ pe Betlehemu ki i se ibugbe wọn, sugbọn wọn lọ sibẹ fun eto owo-ori ni; nigba ti wọn wà nibẹ a si bi Jesu, bẹẹ si ni a mu Iwe Mimó se eyi ti o ti sọ asọtẹlẹ nipa Betlehemu, “Ninu rẹ ni ẹniti yio jẹ ọlọri ni Israẹli yio ti jade tọ mi wá” (Mika 5:2). Ọrọ Ọlọrun ni lati se geḡe bi a ti kọ ọ silẹ, bi o tilẹ jẹ pe alaşe kan ni lati paşe kan pe gbogbo agbaye ni lati san owo-ori, ki awọn eniyan Rẹ ba le wà nibi ti Ọrọ Ọlọrun wi pe wọn yoo wà.

Awọn ọkunrin wọnni lati Ila-oorun ti mu awọn ẹbun ti o se iyebiye wa fun Jesu, lati fi ifẹ wọn si I hàn. Nigba ti a ba fẹran Jesu tootó, a o mu ẹbun ti o se iyebiye wa fun Un pẹlu. Inu wa yoo dun lati fi aye wa paapaa fun Un, a o si maa kọrin iyin si I nigba gbogbo, a o si sọ fun Un bi a ti fẹran Rẹ to. A o fun Un ni idamewa owo ati ọrẹ wa, ati işe wa ti a fi tinutinu se.

Awọn amoye wọnni kò tun pada wa sọ fun Herodu pe awọn ti ri Jesu Omọ-owọ naa. Ọlọrun ti kilọ fun wọn ni oju ala pe ki wọn ma se pada lọ si ọdọ Herodu mọ. Inu bi ọba lopolopo nigba ti o ri i pe awọn eniyan wọnyii ko ka oun si. O gbagbó pe a ti bi ẹni kan ti o le lepa lati gba itẹ-ọba lẹwọ oun. Nitori naa o mu ki a pa gbogbo awọn omọ ọdun meji wa si isalẹ. O rò pe nipa şise bẹẹ dajudaju oun yoo pa ẹni naa ti yoo dagba ti yoo si di ọba.

Sugbọn Ọlọrun maa n se itoju ẹni ti Rẹ daradara. O mọ ohun ti Herodu n fẹ lati se. O paşe fun Josefu lati mu Omọ-owọ naa ati iya Rẹ ki o si sa lọ si Egipti, ki wọn si wà nibẹ titi Ọlọrun yoo fi ranşe si wọn. Eyi paapaa mu ki asọtẹlẹ kan ki o se: “Ni Egipti ni mo ti pẹ omọ mi jade wá.” A mu eyi se nigba ti a pe Josefu pada wá si Nasareti.

A Gbé Jesu Wá si Tẹmpili

Nigba ti Jesu di omọ ọjọ mejo a gbe E lọ si Tẹmpili lati fi I fun Oluwa, nitori Ofin ti fi lele pe a ni lati ya akọbi omọ soto fun Ọlọrun. Irubọ kan maa n wà ninu eto yii, geḡe bi ẹbi naa ba ti ni owo to. Awọn obi Jesu jẹ alaini lopolopo nitori naa ẹyelẹ meji pere ni wọn ni lati fi se irubọ. Sugbọn wo iru ibukun ti o sọkalẹ sori gbogbo awọn ti o wà ninu Tẹmpili nigba ti a gbé Omọ Mimó naa wọ inu rẹ!

Ẹmi Ọlọrun ti şamona Simeoni, eniyan mimó Ọlọrun, lati wà nibẹ fun eto irubọ. Wò o bi inu rẹ ti kun fun ayọ to nigba ti o gbe Omọ-owọ Mimó naa ni owọ rẹ ti o si mọ Ọn geḡe bi Omọ Ọlọrun! Fun opolopo ọdun ni o ti n duro de akoko yii, Ẹmi Ọlọrun si ti sọ fun un pe oun ki yoo kú titi yoo fi ri Jesu. Simeoni sọ asọtẹlẹ pe Jesu yoo jẹ imọlẹ lati mọlẹ fun awọn Keferi, eyi ti o jẹ ọrọ ajeji si awọn Ju, awọn ti o rò pe awọn nikan ni eniyan Ọlọrun.

Anna, wolii obinrin kan wọle ni akoko irubọ naa, oun paapaa tun yin Ọlọrun logo. Ayọ rẹ pọ lopolopo to bẹẹ ti o fi n sọ fun olukulukun ẹni ti n reti dide Kristi pe a ti bi Olurapada Israẹli naa ti a ti sọtẹlẹ nipa Rẹ fun opolopo ọdun şeyin. Wọn yin Ọlọrun logo pe a ti kà wọn ye lati ri igbala Rẹ.

Omọ Ọlọrun Olurapada Araye

Jesu, Omọ Ọlọrun, dé lati fi irapada fun gbogbo awọn ti o gbà A gbó. Wolii ni ti wi pe a o maa pe E ni Emmanuẹli, itumọ eyi ti i se “Ọlọrun wà pẹlu wa.” O ju eniyan rere kan şaa lọ, tabi olukọni nla ti o kọ wa bi a ti se le gbe ni aye; Ọn jẹ Ọlọrun ti o fara han ninu ara (1 Timoteu 3:16), Omọ Mimó ti Baba, Ẹni ti O wa kú ki a ba le we ẹşe wa nù nipa Ẹjẹ Rẹ ti O ta silẹ.

AWỌN IBEERE

1. Awọn ta ni awọn angẹli sọ fun pe a bi Jesu?
2. Awọn wo ni o tun gbó nipa Rẹ, bawo ni wọn se mọ pe a ti bi Jesu?
3. Ta ni Jesu i se? Ki ni se ti O wá si ayé?
4. Nibo ni awọn oluşı-agutan gbé ri Jesu? Nibo ni awọn ọba lati Ila--oorun gbe ri I?
5. Njẹ awọn akowe ati awọn Farisi ha mọ ohunkohun nipa pe a o bi Jesu? Bawo ni wọn se mọ?